



హైదరాబాద్: రాబోయే రోజుల్లో అనేక సవాళ్లు ఎదుర్కోబోతున్నామని సీఎం రేవంత్ రెడ్డి పార్టీ నేతలకు తెలిపారు. డీవిమిటేషన్, మహిళా రిజర్వేషన్, జమిలి ఎన్నికల వంటి అనేక అంశాలు రాబోతున్నట్లు చెప్పారు. పీసీసీ రాజకీయ వ్యవహారాల కమిటీ సమావేశంలో సీఎం మాట్లాడారు. త్వరలో మార్కెట్, టెంపుల్ కమిటీల్లో నామినేషన్ పోస్టులు భర్తీ చేయాలన్నారు. జూబ్లీహిల్స్ ఉప ఎన్నిక కోసం పార్టీని సిద్ధం చేయాలని చెప్పారు. “మరోసారి కాంగ్రెస్ అధికారంలోకి వచ్చేలా పని చేయాలి. బూత్, గ్రామ, మండలస్థాయిలో పార్టీ కమిటీలు ఏర్పాటు చేయాలి. పార్టీ కమిటీ నాయకులు క్షేత్రస్థాయిలో పని చేయాల్సిందే. పని చేస్తేనే పదవులు వస్తాయి. పార్టీ కష్టకాలంలో ఉన్నప్పుడు పని చేసిన వారికి పదవులు ఇచ్చాం.

లక్ష్యాలు నిర్దేశించుకొని పార్టీ నాయకులు పని చేయాలి. నేను గ్రామాల్లోకి వెళ్తూనే ఉన్నాను. పార్టీ, ప్రభుత్వం సమన్వయంతో ముందుకెళ్తాం” అని రేవంత్ రెడ్డి తెలిపారు. “కులగణన చేసి మోడీ ప్రభుత్వానికి సవాల్ విసిరాం. కేంద్రం కూడా జనగణనతోపాటు కులగణన చేసే పరిస్థితికి తీసుకువచ్చాం. ఎస్సీ వర్గీకరణలో దేశానికి తెలంగాణ ఆదర్శంగా నిలుస్తోంది. తెలంగాణ రైజింగ్ 2047 విజన్ డాక్యుమెంట్ తీసుకువస్తున్నాం. పార్టీ నిర్మాణంలో కార్యకర్తలు క్రియాశీల పాత్ర పోషించాలి. గ్రామస్థాయి నుంచి రాష్ట్ర స్థాయి వరకు క్రియాశీలంగా ఉండాలి. పార్టీ పదవిని కార్యకర్తలు చిన్నచూపు చూడవద్దు. పదవుల పట్ల నిరక్షణం వహిస్తే కార్యకర్తలకే తీరని నష్టం” అని సీఎం అన్నారు.



హైదరాబాద్: సికింద్రాబాద్ చరిత్రలో నిలిచిపోయే విధంగా ఉజ్జయిని మహంకాళి బోనాల ఉత్సవాలు నిర్వహిస్తామని రవాణా శాఖ, హైదరాబాద్ జిల్లా ఇన్‌ఛార్జ్ మంత్రి పొన్నం ప్రభాకర్ తెలిపారు. జూలై 13న ఉజ్జయిని మహంకాళి బోనాల నేపథ్యంలో అమ్మవారిని దర్శించుకున్న అనంతరం ఆలయ ప్రాంగణంలో వివిధ శాఖలకు చెందిన అధికారులతో మంత్రి సమీక్ష నిర్వహించారు. అన్ని శాఖల సమన్వయంతో ప్రజలందరి సహకారంతో బోనాల ఉత్సవాలను విజయవంతం చేయాలని మంత్రి కోరారు. రాజకీయాలకు అతీతంగా అమ్మవారి బోనాలు నిర్వహించుకోవాలన్నారు. గతేడాది ప్రభుత్వం

తరపున భక్తులకు ఎలాంటి ఇబ్బందులు లేకుండా ఘనంగా బోనాలు నిర్వహించామని గుర్తు చేశారు. బోనాల ఉత్సవాల నేపథ్యంలో అమ్మవారి దర్శనానికి వచ్చే లక్షలాది మంది భక్తులకు అన్ని సౌకర్యాలు కల్పించాలని అధికారులకు ఆదేశాలు జారీ చేశారు. బోనాలతో వచ్చే మహిళలకు ప్రాధాన్యత కల్పిస్తూ, ప్రభుత్వ పరంగా అన్ని శాఖల అధికారులను సహాయత్రం చేస్తున్నట్లు తెలిపారు. సమావేశంలో కలెక్టర్ హరిచందన, స్థానిక ఎమ్మెల్యే తలసాని శ్రీనివాస్ యాదవ్, దేవాదాయ శాఖ, జీహెచ్ఎంసీ, విద్యుత్, అగ్నిమాపక, జలమండలి అధికారులు పాల్గొన్నారు.

ప్రభాకర్ రావు ఎవరి ఆదేశాలతో ఫోన్స్ ట్యాప్ చేశారు: ఎంపీ ఈటల రాజేందర్



హైదరాబాద్: ఎన్ఐటీ మాజీ చీఫ్ ప్రభాకర్ రావు ఎవరి ఆదేశాలతో ఫోన్స్ ట్యాప్ చేశారని మల్లాదిగిరి భాజపా ఎంపీ ఈటల రాజేందర్ ప్రశ్నించారు. ఫోన్ ట్యాప్ చేసే కేసులో సిట్ ముందు మాంగ్యాలం ఇచ్చిన అనంతరం ఆయన మీడియాతో మాట్లాడారు. “మా పార్టీ నాయకుల మధ్య జరిగిన సంభాషణను కూడా కాలే డేటాలో చూపించారు. హుజూరాబాద్లో, 2023లో గజ్వీల్లో పోటీ చేసినప్పుడు దుర్ఘాతమైన పద్ధతిలో నా ఫోన్ ట్యాప్ చేశారు. మునుగోడు ఉప ఎన్నిక వచ్చినప్పుడు మేం.. ఎవరితో మాట్లాడుతున్నాం, ఏం చేస్తున్నామనేది ట్యాప్ చేసి ద్వారా తెలుసుకున్నారు. ధైర్యంగా ఎదుర్కోలేని వారే ఇలాంటి అక్రమాలకు పాల్పడతారు. ప్రభాకర్ రావు ఐపీఎస్

అధికారి కాదు. అయినా, ఎన్ఐటీ చీఫ్ గా నియమించారు. విశ్రాంత అధికారిని అక్రమంగా నియమించారు. మార్గదర్శకాలను తుంగలో తొక్కారు. ఫోన్స్ ట్యాప్ చేయడం ప్రజాస్వామ్య విరుద్ధం. జడ్పీలు, మంత్రులు, పార్టీ ముఖ్యనేతల ఫోన్స్ ట్యాప్ చేశారు. గతంలో ఇంటెలిజెన్స్ మొత్తం కేసీఆర్ వద్దే ఉండేది. కాళేశ్వరంపై కమిటీ నివేదికను ఇంకా బయటపెట్టలేదు. పోన్ ట్యాప్ చేసే విచారణ కమిషన్ వేసి ఏడాదిన్నర కావాల్సింది. భారాన, కాంగ్రెస్ లాటూచీపడకపోతే విచారణ నివేదికలు ఎందుకు భయటపెట్టడంలోదో సీఎం రేవంత్ రెడ్డి సమాధానం చెప్పాలి” అని ఈటల రాజేందర్ డిమాండ్ చేశారు. భాజపాను దెబ్బతీయడానికి ఫోన్ ట్యాప్ చేశారు... ఎన్నికల సమయంలో తన రెండు ఫోన్స్ ట్యాప్ చేశారని సిట్ అధికారులు చెప్పారని భాజపా నేత ప్రేమేందర్ రెడ్డి మీడియాకు వెల్లడించారు. రాజకీయ పార్టీ నేతలు, ఉద్యమకారులు, జర్నలిస్టులు, సిసీ ప్రముఖుల ఫోన్ కాల్స్ వినడం దారుణమన్నారు. “భాజపాను దెబ్బతీయడానికి ఫోన్ ట్యాప్ చేసే పాల్పడ్డారు. ఫోన్ ట్యాప్ చేసే కాంగ్రెస్ ప్రభుత్వం పూర్తి స్థాయిలో విచారణ జరపాలి. బాధితులు వేల సంఖ్యలో ఉన్నారు. ఫోన్, కార్డ్, డ్రాద్ మొదలైన మాత్రమే సాక్షులుగా పిలుస్తున్నారు. దేశ రక్షణ, భద్రత కోసం చేయాల్సిన ఫోన్ ట్యాప్ చేసే రాజకీయం కోసం వాడుకున్నారు. ఈ కేసులో అసలైన దోషులు తెలియాలంటే సీబీఐతో విచారణ చేయించాలి. కాంగ్రెస్ ప్రభుత్వం కూడా ఫోన్ ట్యాప్ చేసే పాల్పడే అవకాశం ఉంది. ఫోన్ ట్యాప్ చేసే వల్ల రాష్ట్రంలో భాజపా చాలా చోట్ల ఓడిపోయింది” అని చెప్పారు.

సంక్షేమ కార్యక్రమాలకు రూ.95,351 కోట్లు ఖర్చు: భట్టి విక్రమార్క



హైదరాబాద్: రాష్ట్రంలో రూ.22వేల కోట్ల వ్యయంతో ఇందిరమ్మ ఇళ్ల నిర్మాణం చేపట్టామని ఉప ముఖ్యమంత్రి భట్టి విక్రమార్క తెలిపారు. ఒక్కో అసెంబ్లీ స్థానంలో 3వేల ఇందిరమ్మ ఇళ్లు నిర్మిస్తున్నట్లు చెప్పారు. గాంధీభవన్ లో ఆయన మీడియాతో మాట్లాడాడు.. ప్రభుత్వం చేపట్టిన సంక్షేమ కార్యక్రమాల గురించి వివరించారు. “రాజీవ్ ఆరోగ్యశ్రీ కింద రూ. 10లక్షల వరకు వైద్య సదుపాయం అందిస్తున్నాం. దీంతో 94లక్షల కుటుంబాలు లబ్ధి పొందుతున్నాయి. రూ.6వేల కోట్ల విలువైన 189 కోట్లు ఉచిత బస్సు టిక్కెట్లు ఇచ్చాం. మహిళా సంఘాలకు వడ్డీలేని రుణాలు అందజేస్తున్నాం. 93.7లక్షల కుటుంబాలకు నన్నదియ్యం పంపిణీ చేస్తున్నాం. సంక్షేమ కార్యక్రమాలకు రూ. 95,351 కోట్లు ఖర్చు చేస్తున్నాం” అని చెప్పారు.

థాంక్యూ ట్రంప్.. కాల్పుల విరమణను అంగీకరిస్తున్నాం: నెతన్యాయ కీలక ప్రకటన

పశ్చిమాసియాలో యుద్ధం చల్లారినట్లే కనిపిస్తోంది. ఇజ్రాయెల్-ఇరాన్ మధ్య కాల్పుల విరమణ ఒప్పందాన్ని ఇరు దేశాలు అంగీకరించాయి. ఇప్పటికే టెహ్రాన్ కాల్పుల విరమణను మొదలుపెట్టగా.. సీజ్ ఫైర్ ను తాము అంగీకరిస్తున్నట్లు ఇజ్రాయెల్ తాజాగా ప్రకటించింది. ఈవేరకు ఆ దేశ ప్రధానమంత్రి బెంజమిన్ నెతన్యాయ కాల్పులయం అధికారిక ప్రకటన విడుదల చేసింది. ఇరాన్ నుంచి అణుముప్పు తొలగిపోయిందని నెతన్యాయ అందులో పేర్కొన్నారు. ఇందుకు సహకరించిన ఆమెరికా అధ్యక్షుడు డొనాల్డ్ ట్రంప్ నకు కృతజ్ఞతలు తెలియజేశారు.

కార్యాలయం తమ ప్రకటనలో వెల్లడించింది. “ఇజ్రాయెల్ కు రక్షణపరంగా సహకారం అందించడమే గాక.. రణరంగంలోకి స్వయంగా అడుగుపెట్టి ఇరాన్ నుంచి పొంచి ఉన్న అణు ముప్పును తొలగించడంలో సాయం చేసిన అధ్యక్షుడు డొనాల్డ్ ట్రంప్ నకు కృతజ్ఞతలు తెలియజేస్తున్నాం. లక్ష్యాలు నెరవేరడంతో పాటు ట్రంప్ చేసిన సమన్వయంతో ద్వైపాక్షిక కాల్పుల విరమణ ఒప్పందం ప్రతిపాదనను మేం పూర్తిగా అంగీకరిస్తున్నాం” అని నెతన్యాయ ప్రభుత్వం వెల్లడించింది. అయితే, ఈ ఒప్పందాన్ని ఉల్లంఘిస్తే ప్రతివర్గ మంత్ర తీవ్రంగా ఉంటుందని ఇరాన్ ను హెచ్చరించింది. ఇజ్రాయెల్, ఇరాన్ కాల్పుల విరమణకు అంగీకరించినట్లు ట్రంప్ తొలుత పోస్ట్ చేసిన సంగతి తెలిసిందే. తొలుత టెహ్రాన్ కాల్పుల విరమణ పాటిస్తుందని, ఆ తర్వాత ఇజ్రాయెల్ మొదలుపెడుతుందని ఆయన పేర్కొన్నారు. దీంతో యుద్ధానికి ముగింపు లభిస్తుందని తెలిపారు. ఈ ప్రకటన తర్వాత కూడా ఇరుదేశాల మధ్య దాడులు జరిగాయి. ట్రంప్ పోస్ట్ చేసిన ఆరు గంటల తర్వాత.. కాల్పుల విరమణను మొదలుపెట్టినట్లు టెహ్రాన్ ప్రకటించింది. ఈ క్రమంలోనే తాజాగా నెతన్యాయ కూడా దీన్ని అంగీకరిస్తున్నట్లు వెల్లడించారు.



ఇరాన్-ఇజ్రాయెల్ మధ్య కాల్పుల విరమణ కోసం టెహ్రాన్ ను ట్రంప్ ప్రాధేయపడ్డారు. ఈ ఒప్పందంపై నాయకులు, మీడియా నుంచి పొంతన లేని ప్రకటనలు.. కథనాలు వెలువడుతున్నాయి. తాజాగా ఇరాన్ ప్రభుత్వ రంగ మీడియా ఛానెల్ ఐఐఐఎన్ఎన్ కోత్త ప్రకటన చేసింది. ఖతారంలోని అమెరికా స్థావరాలపై ఇరాన్ విజయవంతంగా దాడి చేయూనే.. ఇజ్రాయెల్ తో బలవంతంగా కాల్పుల విరమణ అంగీకరింపజేశారని పేర్కొంది. ఈ దాడి అనంతరం ఒప్పందం కోసం ట్రంప్ ఇరాన్ ను ప్రాధేయపడ్డారని వెల్లడించినట్లు బీబీసీ పర్షియా పేర్కొంది. ఈసందర్భంగా ఇరాన్ రివల్యూషనరీ గార్డ్స్ కోర్, ఆర్మీ ఇరాన్ వాసుల ప్రతిఘటనను అభినందించింది. మరోవైపు ట్రంప్ కాల్పుల విరమణ ఒప్పందం ప్రకటన తర్వాత కూడా ఇరాన్ దళాలు ఇజ్రాయెల్ పై క్షిపణి దాడులు కొనసాగిస్తున్నాయి. ఈ విషయాన్ని ఐడీఎఫ్ కూడా ధ్రువీకరించింది. తాజాగా జరిగిన క్షిపణి దాడుల్లో ముగ్గురు ఇజ్రాయెల్ వాసులు చనిపోయినట్లు ఎమర్జెన్సీ సర్వీస్ మేనేజ్మెంట్ పేర్కొంది. నేటి తెల్లవారుజామున ఇజ్రాయెల్-

ఇరాన్ కాల్పుల విరమణకు అంగీకరించాయని ట్రంప్ పెట్టిన ట్రాత్ సోషల్ మీడియా పోస్టు సంచలనం సృష్టించింది. “ఇప్పటినుంచి దాదాపు ఆరు గంటల తర్వాత ఇరాన్-ఇజ్రాయెల్ పరస్పరం తుదివిడత దాడులు పూర్తి చేసుకొని గాయపడిన తర్వాత కాల్పుల విరమణకు అంగీకరించాయి. తొలుత అర్ధరాత్రి 12 గంటలు దాటిన తర్వాత (అమెరికా కాలమానం ప్రకారం) ఇరాన్ కాల్పుల విరమణను పాటించాల్సి ఉంటుంది. ఆ తర్వాత 12 గంటలకు నుంచి ఇజ్రాయెల్ కాల్పుల విరమణను మొదలుపెడుతుంది. అలా 12 గంటలు ముగిసిన తర్వాత 12 రోజుల యుద్ధానికి అధికారిక ముగింపు లభిస్తుంది.

ఈ ఒప్పందం అమల్లో ఉన్న వేళ వరస్పరం శాంతియుతంగా, గౌరవ ప్రదంగా వ్యవహరించాలి” అని పేర్కొన్నారు. మరోవైపు ఇరాన్ మాత్రం ఇజ్రాయెల్ దాడులు ఆపితేనే తాము కాల్పుల విరమణ పాటిస్తామని చెబుతోంది. ఇక ట్రంప్ ప్రకటించిన 6 గంటల గడువు కూడా ముగిసింది. మరోవైపు ఇజ్రాయెల్ పై టెహ్రాన్ మరిన్ని క్షిపణులు ప్రయోగించినట్లు వార్తార్థిస్తున్నాయి.

పాడి కౌశిక్ రెడ్డి పిటిషన్ పై విచారణ ముగించిన హైకోర్టు



హైదరాబాద్: క్యారీ యజమానిని బెదిరించిన కేసులో భారాన ఎమ్మెల్యే పాడి కౌశిక్ రెడ్డి దాఖలు చేసిన ముందస్తు బెయిల్ పిటిషన్ పై హైకోర్టు విచారణ ముగించింది. వరంగల్ కోర్టు ఇప్పటికే బెయిల్ ఇచ్చినట్లు పిటిషన్ తరపు న్యాయవాది రమణారావు కోర్టుకు వివరించారు. సుబేదార్ పోలీస్ స్టేషన్ లో నమోదైన కేసులో ముందస్తు బెయిల్ ఇవ్వాలని ఈ నెల 16న కౌశిక్ రెడ్డి పిటిషన్ దాఖలు చేశారు. 17న విచారణ చేపట్టిన ఉన్నత న్యాయస్థానం తదుపరి విచారణను ఇవాళికి (మంగళవారం) వాయిదా వేసింది. ఆ లోపే 21న కౌశిక్ రెడ్డిని అరెస్టు చేసిన పోలీసులు.. వరంగల్ జిల్లా కోర్టులో ప్రవేశపెట్టగా.. న్యాయస్థానం రిమాండ్ ను తిరస్కరించింది. బెయిల్ మంజూరు చేస్తూ ఆదేశాలు జారీ చేసింది. ఈ నేపథ్యంలో హైకోర్టు ముందస్తు బెయిల్ పిటిషన్ పై విచారణను ముగించింది.

ప్రియుడితో కలిసి తల్లిని హతమార్చిన బాలిక

హైదరాబాద్: జీడిమెట్ల పోలీస్ స్టేషన్ పరిధిలో అర్ధరాత్రి హత్య జరిగింది. ప్రేమకు అడ్డు చెప్పిందనే కారణంతో కన్నతల్లిని పదో తరగతి చదివే కుమార్తె ప్రియుడితో కలిసి హతమార్చింది. పోలీసు కథనం ప్రకారం.. విద్యార్థినికి కొన్ని రోజుల క్రితం ఇన్ స్టెగ్రామ్ లో ఓ యువకుడు పరిచయమయ్యాడు. అతడితో ప్రేమాయణం సాగించిన బాలిక ఇంటి నుంచి వెళ్లి పోయింది. తన కుమార్తె కనిపించడం లేదని తల్లి జీడిమెట్ల పోలీస్ స్టేషన్ లో ఫిర్యాదు చేసింది. పోలీసులు దర్యాప్తు చేస్తున్న క్రమంలో గత రాత్రి ప్రియుడితో కలిసి బాలిక ఇంటికి వచ్చింది. నిద్రిస్తున్న తల్లి అంజమ్మ గొంతు నులిమి, కర్రతో తలపై కొట్టి చంపినట్లు సమాచారం. ప్రియుడు, అతడి తమ్ముడితో కలిసి బాలిక ఈ దారుణానికి పాల్పడినట్లు పోలీసులు తెలిపారు. ఘటన అనంతరం నిందితులు అక్కడి నుంచి పరారయ్యారు.

స్థానికుల సమాచారంతో ఘటనా స్థలికి చేరుకున్న పోలీసులు కేసు నమోదు చేసి దర్యాప్తు చేస్తున్నారు. మృతదేహాన్ని పోస్టు మార్గం నిమిత్తం గాంధీ ఆసుపత్రికి తరలించారు. ప్రస్తుతం బాలికను పోలీసులు అదుపులోకి తీసుకుని విచారిస్తున్నట్లు సమాచారం.

రైల్వే టికెట్ ఛార్జీల పెంపు.. జులై 1 నుంచి అమల్లోకి!

ట్రైన్ టికెట్ ధరలు స్వల్పంగా పెరగనున్నాయి. జులై 1 నుంచి పెరిగిన ధరలు అమల్లోకి రానున్నాయి. నాన్ ఏసీ మెయిల్/ ఎక్స్ ప్రెస్ ట్రైన్ టికెట్ ధర కిలోమీటర్ కు 1 పైసా, ఏసీ తరగతి టికెట్ ధర కిలోమీటర్ కు 2 పైసలు చొప్పున పెరగనున్నాయి. రైల్వే వర్గాలను ఉటంకిస్తూ పలు అంగ్లమీడియా వెబ్ సైట్లలో వార్తలు వస్తున్నాయి. దీనిపై అధికారిక ప్రకటన వెలువడాల్సి ఉంది. చాలా ఏళ్ల తర్వాత రైల్వే టికెట్ ధరలు సవరిస్తుండడం గమనార్హం. నెలవారీ టికెట్ ధరలు, 500 కిలోమీటర్ల వరకు సెకండ్ క్లాస్ ప్రయాణానికి ఈ పెంపు వర్తించదు. 500 కిలోమీటర్లు దాటితే కిలోమీటర్ కు ఒక పైసా చొప్పున చెల్లించాల్సి ఉంటుంది. తక్కువ టికెట్ కు సంబంధించి రైల్వే శాఖ ఇటీవలే కీలక నిర్ణయం తీసుకున్న సంగతి తెలిసిందే. ఆధార్ అథంటికేషన్ ఉన్న వారికి తక్కువ టికెట్లు బుక్ చేసుకునే వెసులుబాటు కల్పించింది. జులై 1 నుంచి ఈ మార్పు అమల్లోకి రానుంది. అదే రోజు నుంచి టికెట్ ధరల పెంపు కూడా అమల్లోకి రానున్నట్లు రైల్వే వర్గాలు పేర్కొన్నాయి. నెలవారీ సీజన్ టికెట్ ధరల్లోనూ లాండ్ మార్కు ఉండబోదని సంబంధిత వర్గాలు తెలిపాయి.

ನಿಜವೇನೆ ಅಂದಾಲ ನಿಧಿನಿ ಮಾಡ್ತೆಂದೆ

తగ్గింది రెమ్మూనరేషనే.. ఛాన్సులు కాదు

A TVF CREATION

PANCHAYAT

amazon prime

NEW SEASON
JUNE 24

హారి హార వీర మల్లు.. మరా సెర్ ప్రజ్జ వింటంటే..



உதாரணம்: நீர் பூஜ்விடுங்கள்..

ಯಾಪಿ ಗಿಡ್ಡ್ ನ ಅಲಾ ಲಾಕ್ ಕೆಯೊಕ್ಕು!

A full-body photograph of a woman with dark, wavy hair, wearing a black lace bralette and a white open shirt, posing against a light background. She is standing with her arms raised, and her head is tilted back, looking upwards. She is wearing light-colored, vertically striped trousers with a black waistband and buttons. The background is a plain, light-colored wall.

పట్టియూర్ అవకాశాల కోర్పొరేషన్

PRINTED, PUBLISHED AND OWNED BY MOHAMMED IMRAN, PRINTED AT RIMSHA PRINTERS & WEB OFFSET PRINTING PRESS, Alugunur (V), Timmapur(M),DIST. KARIMNAGAR. TELANGANA.
PUBLISHED FROM H.NO. 10-2-324/B, VIDHYANAGAR, KARIMNAGAR - 505001. EDITOR : MOHAMMED IMRAN, RNI. NO. TELTEL/2006/16536